



நீத்தியத்தை நீ ளங்கே கழிப்பாய்?



வில்லியம் மரியன் பிரன்ஹாம்

14.

ஆபிரகாமின்

பேரிலான

அவைகளிலிருந்து நான் பெற்றுக்கொள்ளும், இந்தச் செய்திகளை நானே மகிழ்ச்சியோடு அனுபவித்து வருகிறேன். அது...?... நீங்கள் அதை அனுபவித்துக் கொண்டிருக்கிறீர்களா? ஆபிரகாம். அதை அணுகிக் கொண்டிருக்கையில், நீங்கள் என்ன சொல்லப் போகிறீர்கள் என்று எனக்குத் தெரியவில்லை, ஏனென்றால் பரிசுத்த ஆவியானவர் ஒரு காரியத்திலிருந்து மற்றொரு காரியத்திற்கு வழிநடத்துகிறார். நாம் நிச்சயமாகவே அதை அனுபவித்துக் கொண்டிருக்கிறோம். நாம்... கடந்த இரவு... சென்ற இரவுக்கு முந்தின இரவு, அவன் தேவனால் அழைக்கப்பட்ட போது, அவனை நாம் கொண்டிருந்தோம். சென்ற இரவு, நாம் அவனைக் கண்டபோது, -லிருந்து தன்னைத்தானே வேறுபிரித்துக் கொண்டான், முழுமையான கீழ்ப்படிதல். நீங்கள் தேவனுக்கு முற்றிலுமாக கீழ்ப்படியும் வரையில், நீங்கள் ஆசீர்வதிக்கப்படவே மாட்டீர்கள் என்றும், தேவனால் உங்களுக்காக எதையும் செய்ய முடியாது என்பதையும் நாம் கண்டுகொண்டோம்.

15.

இப்பொழுது, வியாதியஸ்தரிடம் நான் கூறும்படியான ஒரு சிறு அறிவுரை இருக்கிறது.

நீங்கள் ஜெபிக்கப்படும்படி, இங்கே வரலாம்; உங்கள்மேல் கரங்களை வைக்கும்படியாக தூதர்கள் உங்களுக்கு இருக்கலாம், நீங்கள் முதலில் அதை விசுவாசித்து, அதை ஏற்றுக்கொண்டு, அதை அறிக்கை செய்யும் வரைக்குமாக, அது ஒருபோதும் உங்களுக்கு ஒரு காரியத்தையும் செய்யாது. அவர் நம்முடைய அறிக்கையின் பேரில் பிரதான ஆசாரியராக இருக்கிறார். அவர் அதை தேவனுக்கு முன்பாக சாட்சியமாகக் கூறுவதற்கு முன்பு, முதலில் நீங்கள் அதை அறிக்கை செய்தாக வேண்டும். அவர் நமக்காக என்ன செய்திருக்கிறார் என்ற நம்முடைய அறிக்கையின் பேரில் பரிந்து பேசும்படியாக அவர் அங்கே பிரதான ஆசாரியராக இருக்கிறார்.

இப்பொழுது, தெய்வீக சுகமளித்தல் என்றால் என்ன? சுகமடையும்படி நாளை இரவு வரைக்கும் நாம் காத்துக்கொண்டிருக்க வேண்டும் என்றா இப்பொழுது அதற்கு அர்த்தம்? இல்லை, ஐயா. நான் சபைக்கு வர வேண்டுமா? இல்லை, ஐயா. நீங்கள் தேவனை விசுவாசித்து, அதை உங்கள் தனிப்பட்ட சொத்தாக ஏற்றுக்கொள்ளும் அந்த கணமே, அது சரியாக அப்போதே முடிந்து விட்டது. அது சரியே. “சகோதரன் பிரன்ஹாம் அவர்களே, நான் எப்போது சுகமடைந்தேன்? நான்

சென்ற வாரம் இரட்சிக்கப்பட்டேன், சென்ற இரவுக்கு முந்தின இரவு, பத்து வருடங்களுக்கு முன்பு, நான் இரட்சிக்கப்பட்டேன்.” இயேசு உங்களுக்காக கல்வாரியில் மரித்த போதே, 1900 வருடங்களுக்கு முன்பே நீங்கள் இரட்சிக்கப்பட்டு விட்டீர்கள். உங்களுக்காக தேவன் வைத்திருக்கிற ஒவ்வொரு மீட்பின் ஆசீர்வாதங்களும்... இயேசு சிலுவையில், “அது முடிந்தது” என்று கூறினார். எல்லாவற்றிற்குமே கிரயம் செலுத்தப்பட்டு விட்டது.

நீங்கள் அடகு கடையில் இருந்தது போன்று, அப்போது தேவன் வந்து உங்களை வெளியே கொண்டு வருகிறார். ஓ, அதிலுள்ள அழகான பாடம். நாம் அடுத்த வாரத்தில் ரூத் மற்றும் நகோமியைக் குறித்த, இனத்தான் மீட்பர் (kinsman redeemer) என்ற காரியத்திற்கு வரலாம். அது ஒரு அழகான பாடமாகும். அநேக... முழு வேதாகமமும் அழகாயுள்ளது, அது தேவனுடைய வார்த்தையாக இருப்பதால், அப்படியே அதிலுள்ள எல்லாமே அழகாக இருக்கிறது.

இப்பொழுது, உங்களால் உங்கள் சுகத்தையோ அல்லது உங்கள் இரட்சிப்பையோ ஏற்றுக்கொள்ள முடியும் அந்தக் கணமே, நீங்கள் தெருவில் நடந்து கொண்டிருந்து, நீங்கள் - நீங்கள் எங்கே

இருந்தாலும், நீங்கள் அதை ஏற்றுக்கொள்ளும் அந்த கணமே, அது நீங்கள் மறுபக்கமாகத் திரும்பும் போதுதான்.

16. நான் ஏறக்குறைய ஒரு வருடத்திற்கு முன்பு, என்னுடைய முற்றத்தில் புல்லை வெட்டிக் கொண்டிருந்தேன் - நான் முயற்சித்துக் கொண்டிருந்தேன், சிலசமயங்களில் நீங்கள் என்னுடைய தளர்த்தியான மேலாடைகளை அணிந்து, ஒருசில சுற்றுகள் வெட்ட வேண்டியிருக்கும்; அப்போது யாரோ ஒருவர் உள்ளே வருவார், உடனே நீங்கள் போய் அவர்களுக்காக ஜெபிக்க வேண்டியிருக்கிறது. பின்பக்க வாசலில் வெளியே சென்று, மாற்றிவிட்டு, திரும்பி வர வேண்டியதாக இருக்கும். நான் பெட்ரோலை வெறுமையாக்கியிருந்தேன், எனவே நான் முன் தாழ்வாரத்தின் மேல் போகத் துவங்கினபோது, வீட்டின் முன்பு அதிக எடை உபயோகிக்கப் பட்டதால் சேதமடைந்திருந்த ஒரு பழைய பாரவண்டி நிறுத்தப்படுவதைக் கண்டேன், அங்கே அந்தச் சிறு வண்டிப்பாதையில் நற்குடி பண்பாளர்கள் (gentlemen) நடந்து மேலே வந்து கொண்டிருந்தார்கள். அவர், “நான் சகோதரன் பிரன்ஹாமைத் தேடிக் கொண்டிருக்கிறேன்” என்றார்.

அதற்கு நான், “நான் தான் சகோதரன் பிரன்ஹாம்” என்றேன். அவர் அந்த தளர் பணி மேலாடைகளையும் மற்றும் எல்லாவற்றையும் பார்த்துவிட்டு, “ஆம், ஐயா” என்றார்.

நான், “அது சரி” என்றேன்.

எனவே அவர், “நல்லது, சகோதரன் பிரன்ஹாமே, நான் ஒருகணம் உம்மைக் காண விரும்பினேன்; நீர் வேலையில் மும்முரமாக இருக்கிறீர் என்று நினைக்கிறேன்” என்றார்.

நான், “கார்த்தரைக் குறித்துப் பேசும்படிக்கு நான் ஒருபோதும் மிக பிஸியாக இருப்பதேயில்லை” என்றேன். அவர், “நல்லது...” என்றார்.

நான், “நீர் உள்ளே வர மாட்டீரா?” என்றேன்.

அவர், “இல்லை, நான் வெறுமனே இங்கே இந்த முன் தாழ்வாரத்திலேயே உட்காருகிறேன்” என்றார்.

17. அவர், “சகோதரன் பிரன்ஹாமே...” என்றார், அவர் எங்கிருந்து வருகிறார் என்று என்னிடம் சொன்னார், அவர், “நான் ஒரு லூத்தரனாகப் பிறந்து, அர்ப்பணிப்பட்டேன், அல்லது பிரதிஷ்டைபண்ணப்பட்டேன், அல்லது

அவர்கள் அதை எவ்வாறு அழைத்தாலும், அவ்வாறு செய்யப்பட்டேன். என்னுடைய அம்மா என்னை சில சமயம் சபைக்கு அழைத்துக்கொண்டு சென்றாலன்றி, எனக்கு தெரிந்த வரைக்கும், நான் எப்பொழுதாவது சபைக்கு கடைசியாகப் போனது, ஒரு சிறு பையனாக இருந்த போதுதான் என்று நினைக்கிறேன், எனக்கு அதைக் குறித்து எதுவும் தெரியாதிருந்தது. பிறகு நான் விவாகம் பண்ணினேன்” என்று கூறினார், அவர் மிகவும் அருமையான ஒரு வணிகவியாபாரம் செய்பவராக இருந்தார். அவர், “எனக்கு நிறைய காரியங்கள் இருந்தன, ஏராளமான - அருமையான கார் வியாபாரம், நான் நிறைய பணம் சம்பாதித்தேன். ஒருநாள் என்னுடைய மனைவி பெந்தெகோஸ்தேகாரர்களிடம் சென்றாள்” என்றார். அவர் அதைச் செய்தவிதமாகவே அதை நான் எடுத்துக் கூறப் போகிறேன், அவர், “அவள் பெந்தெகோஸ்தேகாரர்களிடம் சென்று, அந்த ஆவிகளை அவள்மேல் பெற்றுக்கொண்டாள். அவள், அவளுக்கு ஒரு-ஒரு நல்ல ஜீவியம் இருந்தது. அவள் என்னிடம் வந்து, நான் போய் அந்த ஆவிகளை என்மேலும் பெற்றுக்கொள்ளும்படி செய்ய முயன்றாள். நானோ, ‘வேண்டாம், தேனே, நீ போக விரும்பினால்,

எப்படியும் தொடர்ந்து போ, இப்பொழுது, ஞாபகம் கொள், நீ உன்னுடைய ஜீவியத்தை மாற்றிக் கொண்டு இருப்பாயானால்...' என்றேன். நாங்கள் - நாங்கள் ஒரு சாதாரணமான அமெரிக்க வாழ்க்கையை தான் வாழ்ந்தோம், பழச்சாறுகளோடு அநேகவித மதுபானங்களையும் கலந்து குடிக்கும் விருந்து கொண்டாட்டங்களும், நடனங்களும், குடித்துவெறித்தலும், மற்ற எல்லாமும் கொண்டவர்களாகத்தான் இருந்தோம். அவள் நல்லவளாக நடந்துகொள்வதைக் கண்டு மகிழ்ச்சியடைந்தேன். அவள் நேராக்கப்பட்டாள்; அது அவளை ஒரு வித்தியாசமான நபராக ஆக்கினது. நான், "நல்லது, அவள் அவ்விதம் நடந்து கொள்வாளானால், அவள் அவ்விதம் ஆகியிருப்பதால், நான்-நான் மிகவும் சந்தோஷப்படுகிறேன்" என்று எண்ணினேன். "இப்பொழுது, உன்னிடம் காசோலை புத்தகம் இருக்கிறது, உன்னுடைய சிறிய சபைக்கு எந்த நேரத்திலாவது எந்தப் பணமாவது தேவைப்படுமானால், என்னுடைய பெயரைப் போலவே, உன்னுடைய பெயரும் ஒரு காசோலையின் மேல் அவ்வளவு நன்றாகவே இருக்கிறது. ஆனால் எனக்கோ, நான்-நான் மதசம்பந்தமானவன் அல்ல. நீ மத சம்பந்தமான

ஈடுபாடுடையவளாக இருக்க விரும்பினால், தொடர்ந்து செல்” என்று கூறினேன்.

18. “நல்லது, அவள் ஏறக்குறைய ஒரு வருடம் அந்தச் சிறிய சபையில் இருந்தாள். அவர்கள் டென்னஸியில் ஒரு கன்வென்சன் கூட்டத்தை உடையவர்களாக இருந்தார்கள்” என்றார். எனவே அது தீர்க்கதரிசனத்தின் சர்ச் ஆப் காட் சபை என்று நினைக்கிறேன்; அங்கு தான் அவர்கள்-அவர்கள் தங்களுடைய கன்வென்சன் கூட்டங்களை உடையவர்களாக இருக்கிறார்கள். எனவே அவர் தொடர்ந்து, “அவள் அங்கு மேலே போனாள். நான் ஒரு காரை விற்பனை செய்து கொண்டிருந்தேன், ஒரு-வெளியில் நிறைய, சில பெண்களுக்கு அதை விற்றுக்கொண்டிருந்தேன். நான் கோடை காலத்தில், என்னுடைய கோட்டை அணிந்துகொண்டு, என்னுடைய விற்பனையை செய்யும்படியாக, அவர்களுக்கு முன்னால் நடந்து சென்றேன். நான் திரும்பி வந்தபோது, நான் இவ்வாறு சிந்திக்க நேர்ந்தது, அந்த இரண்டாவது கொத்து திறவுகோல்களை (சாவிகளை) அந்தப் பெண்ணுக்கு நான் கொடுத்தேனா? நான் என்னுடைய பாக்கெட்டில் என்னுடைய கையால் தேடிதுளவிப் பார்த்தேன் (run down), அதற்குள்ளே எனக்கு

ஒரு சிறிய சதுரவடிவ தொங்கல் சீட்டு (tag) இருந்தது, அதில் ஒரு கேள்விக்குறி இருந்தது, அதன்பின்னால், 'நித்தியத்தை நீ எங்கே கழிப்பாய்?' என்று இருந்தது" என்றார். நல்லது, அவர், "நான் நோக்கிப் பார்த்து, 'நல்லது யார் அதை என்னுடைய பாக்கெட்டில் வைத்திருப்பார்கள் என்று ஆச்சரியமாக இருக்கிறதே?' என்று எண்ணினவனாக, அதை அந்த குப்பை கூடையில் வீசிவிட்டேன். ஏதோவொன்று என்னிடம், "ஆனால் அது முடிவு செய்யப்பட வேண்டும்" என்று சொன்னது. உடனே நான் கை நீட்டி, அதை மீண்டும் எடுத்தேன். நான் நடுங்கிக் கொண்டிருப்பவனாக ஆக வேண்டியிருந்தது, நான், 'அது சரிதான், நான் நாற்பது வயதைக் கடந்து விட்டேன். எனவே நான் அதை எங்கே கழிக்கப் போகிறேன் என்பதை கண்டுபிடித்தாக வேண்டும்' என்று நினைத்தேன்" என்று கூறினார். "ஓ, இப்பொழுது இதோ பார், நீ முழுவதுமாக குழம்பிப் போய் விட்டாய்" என்றேன். எனவே அவர் அதை மீண்டும் வீசி எறிந்து விட்டு, திரும்பிச் செல்ல முயற்சித்து, மின்விசிறியை ஆன் செய்தார் மற்றும் அதைப் போன்றவைகளைச் செய்தார். மேலும் சொன்னார்...

அவர் மீண்டுமாக அதை திரும்பிப் பார்த்தார். அது அப்படியே தொடர்ந்து அவருடைய இருதயத்தில் ஒலித்துக் கொண்டிருந்தது. “நித்தியத்தை நீ எங்கே கழிப்பாய்?” அவர் மூன்றாவது முறையாக அதை எடுத்தார். அவரால் - அவரால் வீட்டிற்குப் போகக் கூட முடியாத அளவுக்கு, அது அவரை மிகவும் பதட்டமடையச் செய்து விட்டதாகக் கூறினார்.

19. பிரபலமான சுவிசேஷகராகிய பில்லி கிரஹாம், அவருடைய மாகாணத்துக்கு மேலே உள்ள ஒரு மாகாணத்தில் இருந்து, ஒரு கூட்டத்தை நடத்திக் கொண்டிருப்பதாகவும் அவர் கேள்விப்பட்டார். அவர் அந்தக் கூட்டத்திற்குப் போனதாகக் கூறினார், அவர் அதை திரு. கிரஹாம் அவர்களிடம் கூறலாம் என்று நினைத்தார். தொடர்ந்து அவர், “திரு. கிரகாம் அவர்கள் அந்த இரவில் ஒரு குறிப்பிடத்தக்க செய்தியைப் பேசினதாகக்” கூறினார். “இயேசு கிறிஸ்துவைப் பார்க்க விரும்புகிறவர்கள் - இயேசு கிறிஸ்துவை ஏற்றுக்கொள்ள விரும்புகிற எல்லாரும் எழுந்து நின்று, உங்கள் கரத்தை உயர்த்துங்கள்’ என்று கூறினார்” என்பதாகச் சொன்னார். “நான் எழுந்து நின்று, என்னுடைய கரத்தை மேலே உயர்த்தினேன். அவர்கள் என்னை அந்த அறைக்குள் அழைத்துச் சென்று, என்னிடம்,

‘அவர் தேவனுடைய குமாரன் என்று நான் விசுவாசித்தேனா?’ என்று கேட்க, நானும், ‘ஆமாம், நான் விசுவாசிக்கிறேன்’ என்றேன். என்னுடைய விசுவாசத்தின் பேரில், அவர்கள் என்னை ஒரு கிறிஸ்தவனாக ஆக்கிவிட்டதாகவும், ‘இப்பொழுது அதெல்லாம் முடிந்து விட்டது’ என்றும் என்னிடம் கூறினார்கள்” என்று சொன்னார்.

அவரோ, “சகோதரன் பிரன்ஹாமே, ஆனால் அதெல்லாம் முடிந்து போகாமல் தான் இருந்தது. நான் வெளியேறி, பிறகு வேறொரு இடத்திற்குப் போனேன், அந்த ஜனங்கள் சுயாதீன மெதோடிஸ்டுகள் என்று அழைக்கப்பட்டார்கள். நான் பரிசுத்தமாக்கப்பட்டு, சந்தோஷத்தைப் பெற்றுக்கொண்டு, சத்தமிட வேண்டும், அப்பொழுது அதெல்லாம் முடிந்து விடும் என்று என்னிடம் கூறினார்கள். அவர்கள் என்னோடு கூட தரித்திருந்தார்கள். நான் சந்தோஷத்தைப் பெற்றுக்கொண்டேன், பரிசுத்தமாக்கப்பட்டு, சத்தமிட்டேன், அது...” என்று கூறினார். ஆனால், “அதெல்லாம் முடிந்துவிட்டது’ என்று அவர்கள் என்னிடம் கூறினார்கள்” என்றார். ஆனால் “அது முடிந்துவிடவில்லை” என்று கூறினார்.

“அதன்பிறகு, ஒரு இடத்திலிருந்து வேறொரு இடத்திற்கு மீண்டும் மீண்டுமாக கடந்து போய்க் கொண்டிருந்த ஒரு பிரபலமான பெந்தெகோஸ்தே சகோதரனிடம் போனேன், அவர் மிகப்பெரிய பெந்தெகோஸ்தே குழுவினரில் ஒருவராக இருந்தார். அவர், ‘நீர் எப்பொழுதாவது அந்நிய பாஷைகளில் பேசினதுண்டா?’ என்று கேட்க, இல்லை (என்றேன்). ‘அப்படியானால் நீர் பரிசுத்த ஆவியைப் பெற்றிருக்கவில்லை. அப்படியானால் நீர் அந்த மற்ற கூடாரத்திற்குள் சென்று, பரிசுத்த ஆவியைப் பெற்றுக்கொள்ளும்’ என்று கூறினார். அவர்கள் என்னிடம் மிகவும் அருமையாக இருந்தார்கள், என்னோடு பாடுபட்டார்கள் மற்றும் எல்லாவற்றையும் செய்தார்கள். நான் அங்கேயே தங்கியிருந்தேன், அங்கே அவர்களில் சிலர் இரவிலும் என்னோடு கூட தங்கியிருந்தார்கள். இறுதியாக, வல்லமை என்மேல் இறங்கியது. நான் வெளியே வந்தேன். நான் அடுத்த நாள் அந்த சுவிசேஷகரைக் காணச் சென்றேன். அவர், “அதெல்லாம் முடிந்து விட்டது” என்று கூறியும், சகோதரன் பிரன்ஹாமே, அதுவெல்லாம் முடியாமல் தான் இருந்தது என்று கூறினார்” என்றார்.

20. அவர் தொடர்ந்து, “அதன்பிறகு நான் அங்கிருந்து - அங்கிருந்து போய், ‘சுகமளித்தலின் சத்தத்திற்குச்’ சென்றேன். நான் ‘சுகமளித்தலின் சத்தத்திற்குச்’ போன போது, அங்கேயிருந்த அந்த சகோதரர்கள் எல்லாரோடும் போனேன், நான் என்னுடைய ஜீவியத்தில் அந்த வேறுபிரிக்கும் கோட்டைக் கடந்து விட்டதாகவும், அங்கே எனக்கு எந்த இடமுமே இல்லை என்றும் அவர்கள் என்னிடம் கூறிவிட்டார்கள். ‘ஒரே காரியம் மாத்திரமே உமக்குரிய பிரச்சனைக்கு தீர்வுகொடுக்கும். நீர் சென்று சகோதரன் பிரன்ஹாமைப் பாரும; அவர் ஒரு தீர்க்கதரிசி’ என்று கூறினார்கள்” என்றார். இப்பொழுது, அது தவறாகும், ஆனால்... “அவர்-அவர் ஒரு தீர்க்கதரிசி; அவர் உம்மை நோக்கி, நீர் கோட்டை எங்கே தாண்டியிருக்கிறீர் என்று காண முடியும், ஒருக்கால் நீர் திரும்பிச் சென்று, ஏதோவொன்றைச் செய்யலாம். நீர் செய்திராத ஏதாகிலும் ஒன்று அங்கே இருக்கிறது அல்லது - நீர் போய் அவரைப் பார்ப்பது மிக நல்லது’ என்று கூறினார். சகோதரன் பிரன்ஹாமே, இதோ நான் இருக்கிறேன்” என்றார்.

நான், “நல்லது, சகோதரனே, நான் ஒரு தீர்க்கதரிசி அல்ல. ஆனால் ஜனங்களுக்கு உதவி செய்யும்படியாக, நான் காரியங்களைப் பகுத்தறியும்படி கர்த்தர் அனுமதிக்கிறார், அது ஒரு சிறு தாழ்மையான வரமாக இருக்கிறது. ஆனால் நான்-நான் என்னைத்தானே ஒரு தீர்க்கதரிசி என்று அழைத்துக்கொள்வதில்லை. ஆனால்-ஆனால் அதற்கு உமக்கு ஒரு தீர்க்கதரிசி அவசியமில்லை. நீர் அதை நேராக ஆக்குவது தான் உமக்குத் தேவையாக இருக்கிறது; அவ்வளவுதான். உமக்கு...” என்று கூறினேன்.

21. நான், “நான் உம்மிடம் ஒரு காரியத்தைக் கேட்க விரும்புகிறேன். பில்லி கிரஹாம் உம்மிடம் கூறினது சத்தியம். மெதோடிஸ்டுகள் உம்மிடம் சொன்னதும் சத்தியம் தான். மேலும் பெந்தெகோஸ்தேகாரர்கள் உம்மிடம் சொன்னதும் சத்தியம் தான். ஆனால் அவை எல்லாமே முழு சத்தியமாக இல்லை” என்றேன். புரிகிறதா? “அது சத்தியம் தான், ஆனால் அதில் எல்லாமும் அல்ல. கிறிஸ்துவை சொந்த இரட்சகராக ஏற்றுக்கொள்வதை நான் நம்புகிறேன்; நான் அதை விசுவாசிக்கிறேன். பரிசுத்தமாக்கப்படுதலையும், ஒரு ஜீவியத்தை சுத்தப்படுத்துவதையும், சந்தோஷத்தைப் பெற்றுக்கொண்டு,

சத்தமிடுவதையும் நான் விசுவாசிக்கிறேன்; நான் அதை நம்புகிறேன். அந்நிய பாஷைகளில் பேசுவதையும், ஆவியின் ஞானஸ்நானத்தையும் நான் விசுவாசிக்கிறேன், அவை எல்லாவற்றையுமே நான் விசுவாசிக்கிறேன்” என்றேன். ஆனால் நான், “நாம் பேசிக் கொண்டிருப்பது சரியாக அதைக் குறித்து அல்ல” என்றேன்.

22. “நான் உம்மிடம் ஒரு காரியத்தைக் கேட்க விரும்புகிறேன். இப்பொழுது, உம்முடைய நாற்பது வருட ஜீவியத்தில் நீர் எதையுமே செய்திருக்கவில்லை என்று நீர் கூறினதை நினைவுகூரும்” என்றேன்.

அவர், “சகோதரன் பிரன்ஹாமே, எனக்கிருந்த ஒவ்வொரு காரையும் நான் விற்பது, அதை பிரசங்கிமார்களுக்கும் சுவிசேஷகர்களுக்கும் கொடுத்திருக்கிறேன். எப்படி செய்வது என்று எனக்குத் தெரிந்த எல்லாவற்றையுமே செய்து, என்னுடைய ஜீவியத்தில் நான் செய்துள்ளவற்றிற்காக ஒப்புரவாக்கப்படுதலைச் செய்து பார்த்தேன்” என்றார்.

அதற்கு நான், “அது அவசியமில்லை; நீர் அதைச் செய்திருக்க வேண்டியதில்லை” என்று

கூறினேன். பாருங்கள்? நான், “நீர் அதைச் செய்வது தேவனுக்கு ஒருபோதும் அவசியமில்லை, உள்ளே (செல்ல) உம்முடைய வழியில் அதற்கு கிரயம் செலுத்த முடியாது. அது யோசனை அல்ல”. ஆனால், “அவருடைய கிருபை தான் உம்மை உள்ளே கொண்டு செல்லும்” என்றேன்.

அவர், “நல்லது, நான் எதைக் கட்டாயம் செய்தாக வேண்டும்?” என்று கேட்டார்.

நான், “ஒரு காரியத்தையும் செய்ய வேண்டியதில்லை, உம்மால் எதையுமே செய்யவும் முடியாது. நீர் உம்முடைய ஜீவியத்தில் நாற்பது வருடங்களாக, நீர் தேவனைக் குறித்து கவலைப்பட்டதில்லை என்று என்னிடம் கூறினீர். ஆனால் ‘நித்தியத்தை எங்கே கழிப்பாய்?’ என்று கூறின ஒரு சிறு துண்டு தாளை நீர் எடுத்த போது, ஏதோவொன்று, ‘அது தீர்மானம் செய்யப்பட்டாக வேண்டும்’ என்று கூறினது, உம்மால் அதைத் தாண்டிப்போகவே முடியாதிருந்தது. இப்பொழுது, நீர் ஒரு பாதையில் ஒரு வழியாகப் போய்க் கொண்டிருந்தீர், திடீரென்று, நீர் இந்த வழியாகத் திரும்பி வரத் துவங்கினீர். நீர் தேவனுக்காக கவலை கொண்டிருக்கவில்லை; (பிறகு) நீர் அவரைத் தேடிக்கொண்டு பின்னால் வரத்

தொடங்கினீர். சரியாக அங்கே தான் உம்முடைய திருப்பத்தைச் செய்தீர், அதுதான் உம்மை மாற்றிவிட்டது, சரியாக அங்கே தான்” என்றேன்.

அவர், “அப்படியானால் நான் இந்த நேரம் எல்லாம் அதை உடையவனாகத் தான் இருந்திருக்கிறேன்” என்றார்.

நான், “நிச்சயமாக” என்றேன்.

அவர், “நல்லது, தேவனுக்கு துதி உண்டாவதாக” என்றார். (பாருங்கள்?)

23. ஏதோவொரு உணர்ச்சியின் பேரில் அல்ல, ஆனால் நீங்கள் அதை விசுவாசித்தீர்களா? பாருங்கள்? அங்கேதான் நீங்கள் பெற்றுக்கொண்டீர்கள் - பெற்றுவிட்டீர்கள்... பாருங்கள், பரிசுத்தமாக்கப்படுதலைக் குறித்த எத்தனை உணர்ச்சிகள் இருந்தாலும், அது ஒரு பொருட்டேயல்ல... அது பரிசுத்தமாக்கப்பட வேண்டிய ஒரு உணர்ச்சியாகும். அது பரிசுத்த ஆவியின் ஞானஸ்நானத்தைப் பெற்றுக்கொள்ள வேண்டிய ஒரு உணர்ச்சி தான். ஆனால் நீங்கள் கிறிஸ்துவை உங்கள் இரட்சகராக ஏற்றுக்கொள்ளும் போது, அது நீங்கள் போகும் திசையை மாற்றி திரும்பும்படிக்கு செய்கிறது. எந்த மனிதனும்... இயேசு பரிசுத்த யோவான் 5:24ல் கூறியிருக்கிறார்

(ஒரு கைப்பிடி நிறைய மற்றும் இரண்டு டஜன் முட்டைகளைக் குறித்து எண்ணிப்பாருங்கள். புரிகிறதா?), 5:24ல், “என் வசனத்தைக் கேட்டு, என்னை அனுப்பினவரை விசுவாசிக்கிறவனுக்கு நித்திய ஜீவன் உண்டு (நிகழ்காலம்), அவன் நியாயத்தீர்ப்புக்குட்படாமல், மரணத்தை விட்டு நீங்கி, ஜீவனுக்குட்பட்டிருக்கிறான்.” அங்கே தான் காரியம். புரிகிறதா? சரியாக அங்கே தான் நீங்கள் பின்னால் திரும்புகிறீர்கள். அது பரிசுத்த ஆவியானவரின் ஒரு பாகம் தான். பரிசுத்தமாக்கப்படுதல் என்பது பரிசுத்த ஆவியானவரின் வேறொரு பாகம். அதன்பிறகு, உங்களால் வேறு எதுவும் செய்ய முடியாமல், அதனால் மிகவுமாக நிறையப்படும்போது, சகோதரன் ரோ கூறினபடி, அப்போது அவர் உங்களுக்கு வேறொரு பாஷையைத் தருகிறார். அதன்பிறகு முயற்சிப்பது... அவர் அப்படியே உங்களை நிறைத்துவிடுகிறார். அதற்கு பரிசுத்த ஆவி அவசியமாயிருக்கிறது... “என் பிதா முதலில் ஒருவனை இழுத்துக்கொள்ளாவிட்டால், அவனால் என்னிடத்தில் வர முடியாது. பிதாவானவர் எனக்குக் கொடுத்திருக்கிற யாவும் என்னிடத்தில் வரும்.” அங்கே தான் காரியம். ஆகையால் கிறிஸ்துவிடம் வர வேண்டுமென்று உங்கள் இருதயத்திற்குள் மிக மிகச் சிறிய அளவு ஒலித்துக்

கொண்டிருக்கிற போதே, நீங்கள் தாமதிக்காமல் அதை உடனடியான செய்துவிடுங்கள், ஏனென்றால் அதுதான் உங்களுக்கு எப்பொழுதாவது சம்பவிப்பதிலேயே மிகப்பெரிய காரியமாகும், உங்களுக்கு எப்பொழுதாவது சம்பவிக்கும் மிகப்பெரிய காரியம் என்னவென்றால், தேவன் தம்முடைய குமாரனுடைய கலியாண விருந்துக்கு உங்களை அழைப்பது தான். அதைக் (காட்டிலும்) பெரிதான எதுவும் எனக்குத் தெரியாது.

செய்தி: ஆபிரகாம், பிப்ரவரி 11, 1961

★★★★★

(குறிப்பு: இந்தச் செய்தியின் இறுதி திருத்தம் இன்னும் முடியவில்லை.
இது புத்தகமாக அச்சிடும் போது, இறுதி திருத்தம் செய்து
வெளிவரும்.)